

**आदिवासी भागातील अंगणवाडी केंद्रांना
सोलर दिवा व पंखा पुरविणेबाबत.**

महाराष्ट्र शासन
महिला व बाल विकास विभाग
शासन निर्णय क्र.एबावि-२०११/प्र.क्र.१०५/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई ३२.
दिनांक :- २७ मार्च, २०१२

- वाचा :** १) शासन निर्णय, महिला व बाल विकास विभाग, क्र.एबावि-२०११/प्र.क्र.१०५/का.६,
दिनांक ३१ मार्च, २०११
२) शासन निर्णय, आदिवासी विकास विभाग, क्र.मबावि-२०११/प्र.क्र.१४२/का.८,
दिनांक ३ ऑक्टोबर, २०११
३) आयुक्त, महिला व बाल विकास, महाराष्ट्र राज्य, पुणे यांचे जा.क्र.मबावि/एबावि/का-७/
२०११-१२/१३३, दिनांक २०.०१.२०१२ चे पत्र.
४) महाराष्ट्र एनर्जी डेव्हलपमेंट एजन्सी (मेडा) यांचे आरसी-२०११-१२/सीआर-७५/सोलर/
३०३७, दिनांक २८ जुलै, २०११ चे पत्र.
५) उपआयुक्त (अंगणवाडी), महिला व बाल विकास, महाराष्ट्र राज्य, पुणे यांचे जा.क्र.
मबावि/एबाविसेयो/का-७/२०११-२०१२, दिनांक २७.०३.२०१२ चे पत्र.

प्रस्तावना : संदर्भाधिन क्र.१ चे शासन निर्णयानुसार सन २०१०-११ या आर्थिक वर्षासाठी आदिवासी क्षेत्रातील अंगणवाडी केंद्रांना सोलर दिवे व पंखे पुरविणेसाठी मान्यता देण्यात आली होती. तथापि, तांत्रिक कारणामुळे निधी उपलब्ध न झाल्याने संदर्भाधिन क्र.२ च्या शासन निर्णयानुसार सन २०११-१२ साठी उपलब्ध करून देण्यात आलेल्या निधीच्या अनुषंगाने सोलर दिवा व पंखा पुरविण्या संदर्भात शासनाने पुढीलप्रमाणे निर्णय घेतला आहे.

शासन निर्णय : संदर्भाधिन क्र.२ च्या शासन निर्णयानुसार आदिवासी भागातील अंगणवाडी केंद्रांना सोलर दिवा व पंखे पुरविण्याकरिता रु.५,७६,४८,४३७/- इतका निधी सन २०११-१२ या आर्थिक वर्षात उपलब्ध करून दिला आहे. त्यामुळे आदिवासी भागातील अंगणवाडी केंद्रांना महाराष्ट्र एनर्जी डेव्हलपमेंट एजन्सी (मेडा) यांच्या दरकरारानुसार Solar Home Light System (Model - III) (SHL) [२ CFL लाईट आणि १ पंखा यासह प्रति दर रु.१८,५००/-] मे. देशमुख सोलर एनर्जी प्रा. लि., नाशिक यांच्याकडून खरेदी करून पुरवठा करण्यासाठी होणा-या रु.५,७६,४८,४३७/- (रुपये पाच कोटी शहात्तर लाख अठेचाळीस हजार चारशे सदातीस फक्त) इतक्या खर्चास याद्वारे मान्यता देण्यात येत आहे.

२. सदर सोलर दिवा व पंखा यांची खरेदी शासनाने विहित केलेल्या कार्यपद्धतीनुसार व दरकरारातील अटी व शर्तीनुसार करण्यात यावी.

३. संबंधित पुरवठाधारकास आदिवासी भागातील अंगणवाडी केंद्रांना सोलर दिवा व पंखा पुरविण्याकरीता अंगणवाडी केंद्रांची यादी आयुक्त, महिला व बाल विकास, महाराष्ट्र राज्य, पुणे यांनी त्वरीत उपलब्ध करून देण्यात यावी.

४. यासाठी होणारा खर्च क्र.टी-५, मुख्य लेखाशीर्ष २२३६-पोषण आहार, पंचवार्षिक योजनांतर्गत योजना, ०२-पोषण-अन्न व पेये वितरण-७९६-जनजाती क्षेत्र उपयोजना, (०१) जनजाती क्षेत्र उपयोजनांतर्गत योजना - राज्य योजनांतर्गत योजना, (०१) (०१) महाराष्ट्र जिल्हा परिषद व पंचायत समित्या अधिनियम १९६१ च्या कलम १२३ व २६१ अन्वये जिल्हा परिषदांना सहाय्यक अनुदाने (२२३६०२९७) ३१ सहाय्यक अनुदाने, (वेतनेत्तर) या लेखाशिर्षाखाली सन २०११-१२ या वित्तीय वर्षासाठीच्या मंजूर तरतूदीतून भागविण्यात यावा व तो त्याच लेखाशिर्षाखाली खर्ची टाकण्यात यावा. याकरिता आयुक्त, महिला व बाल विकास, महाराष्ट्र राज्य, पुणे यांना आहरण, संवितरण व नियंत्रक अधिकारी म्हणून घोषित करण्यात येत आहे. त्यांनी याबाबतची देयके, सदर सोलर दिवा व पंखा सुस्थितीत व मागणी प्रमाणे तसेच योग्य दर्जाचे असल्याबाबत व ते प्राप्त होऊन संबंधित अंगणवाडी केंद्रामध्ये योग्यरित्या बसविण्यात आल्याचे प्रमाणपत्र, चलन प्राप्त झाल्यानंतरच अदा करावीत.

५. सदर शासन निर्णय वित्त विभाग, परिपत्रक क्र. खर्चनि-१००६/प्र.क्र.१/अर्थोपाय, दिनांक २०.४.२००६ अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सही /-
(प्रकाश जोशी)
अवर सचिव, महाराष्ट्र शासन

प्रति,

मा. प्रधान सचिव, आदिवासी विकास विभाग, मंत्रालय, मुंबई
आयुक्त, महिला व बाल विकास, महाराष्ट्र राज्य, पुणे
सर्व मुख्य कार्यकारी अधिकारी, जिल्हा परिषद
सर्व उप मुख्य कार्यकारी अधिकारी, (बाल कल्याण),
महालेखापाल (लेखा व अनुज्ञेयता) महाराष्ट्र १/२, मुंबई / नागपूर
अधिदान व लेखा अधिकारी, मुंबई
निवासी लेखा परिक्षा अधिकारी मुंबई

सहायक संचालक, (वित्त व लेखा) मवबावि, महाराष्ट्र राज्य, पुणे
सर्व जिल्हा कोषागार अधिकारी,
वित्त विभाग, मंत्रालय, मुंबई
महिला व बाल विकास विभाग, कार्यासन क्र.४
निवड नस्ती (कार्यासन ६)